

झारखण्ड विधान सभा

दैनिक विवरणिका

चतुर्थ झारखण्ड विधान सभा
संख्या-02

षष्ठम् (मॉनसून) सत्र
सोमवार, दिनांक-25 जुलाई, 2016 ई०।

समय-11.00 बजे पूर्वाह्न से 12.16 बजे अप० तक ।

(माननीय अध्यक्ष महोदय ने आसन ग्रहण किया।)

1. विविध चर्चायें:-

- माननीय अध्यक्ष महोदय के आसन ग्रहण करते ही पिछले दिनों हुए राज्यसभा चुनाव से सम्बन्धित मामला माननीय सदस्य, श्री प्रदीप यादव द्वारा उठाया गया,
- माननीय सदस्य, श्री बिरंची नारायण द्वारा डोभा में मरनेवाले व्यक्तियों के आश्रितों को मुआवजा देने की माँग की गयी,
- माननीय सदस्य, श्री राज कुमार यादव ने सदन के बाहर धरने पर बैठे माननीय सदस्य, श्री कुशावाहा शिवपुजन मेहता के सम्बन्ध में आसन को जानकारी दी।

(शोरगुल)

2. आसन से नियमन:-

शुक्रवार, दिनांक-22.07.2016 को सम्पन्न कार्य-मंत्रणा समिति की बैठक में माननीय सदस्य, श्री प्रदीप यादव द्वारा भी दिये गये सुझाव के आलोक में सदन सुचारू रूप से कैसे चले, के सम्बन्ध में आसन द्वारा माननीय सदस्यों को स्मरण दिलाते हुए कहा गया कि जो भी कार्यस्थगन प्रस्ताव की सूचनायें माननीय सदस्यों के द्वारा विधिवत् दी जायेगी, उनके गुण-दोषों के आधार पर आसन द्वारा निर्णय लिया जा सकेगा। यदि प्राप्त सूचनायें चर्चा के लायक होंगी, तो उनपर निश्चित रूप से सदन में चर्चा के लिए समय दिया जायेगा।

(शोरगुल)

3. विविध चर्चायें (क्रमांक-1 से जारी):-

- श्री हेमन्त सोरेन, माननीय नेता, प्रतिपक्ष ने आसन से आग्रह किया कि जब कोई घटना अचानक घटती है तभी माननीय सदस्य कार्यस्थगन प्रस्ताव की सूचना देते हैं, लेकिन शून्यकाल के पहले ऐसी सूचनाओं को लिये जाने का इनके द्वारा विरोध प्रकट किया गया। राज्य में सरकारी पदाधिकारियों के बेलगाम होने की भी बात माननीय नेता, प्रतिपक्ष द्वारा कही गयी। दिनांक-24.07.2016 को सम्बन्धित थाने में थाना प्रभारी द्वारा इनके "जाति सूचक शब्द कहे जाने सम्बन्धी" एफ.आई.आर. को नहीं लिये जाने की ओर आसन का ध्यान आकृष्ट कराया गया,

कृपया पृष्ठ उल्टे

(2.)

- ii- माननीय सदस्य, श्री स्टीफेन मराण्डी ने अपनी वेदना को प्रकट करते हुए आसन को सूचित किया कि दिनांक-24.07.2016 को सम्बन्धित थाने में माननीय नेता, प्रतिपक्ष सहित अन्य माननीय सदस्य बेंच पर दो घंटे तक बैठे रहे, वहाँ कुर्सी तक भी उपलब्ध नहीं थी, थाना झाड़ियों से युक्त जर्जरवस्था में है, इस ओर भी उन्होंने आसन का ध्यान आकृष्ट कराया और थाना प्रभारी द्वारा एफ.आई.आर. दर्ज नहीं किया जाना, दुर्भाग्यपूर्ण बताया। साथ ही राज्यसभा चुनाव से सम्बन्धित जारी सी.डी. की जाँच कराये जाने की माँग भी उन्होंने की।
- iii- माननीय सदस्य, श्री प्रदीप यादव उक्त सी.डी. की सी.बी.आई. से जाँच की माँग करने लगे।
- iv- झारखण्ड मुक्ति मोर्चा के अधिकांशतः माननीय सदस्य हाथ में नारायुक्त पोस्टर लिये हुए सदन की वेल में आ गये और नारेबाजी करने लगे, इससे भारी अव्यवस्था का माहौल कायम हो गया जिसे देखते हुए सदन की कार्यवाही, 11.18 बजे पूर्वा० से लेकर 12.10 बजे अप० तक के लिए स्थगित की गयी।

(स्थगनोपरांत)

माननीय अध्यक्ष महोदय ने आसन ग्रहण किया।

माननीय अध्यक्ष महोदय के आसन ग्रहण करते ही विपक्ष के अधिकांशतः माननीय सदस्य अपने-अपने स्थान पर खड़े हो गये और सी.डी. दिखाते हुए इसकी जाँच की माँग को लेकर नारेबाजी करने लगे और धीरे-धीरे वे सदन में वेल की ओर आने लगे।

4. कार्य-मंत्रणा समिति के प्रस्तावों की स्वीकृति:-

शुक्रवार, दिनांक-22.07.2016 को कार्य-मंत्रणा समिति की बैठक में पारित प्रस्ताव आसन द्वारा पढ़े जाने के पश्चात् स्वीकृत हुए तथा इसपर सभा की सहमति हुई।

5. सभा के समक्ष प्रतिवेदनों का रखा जाना:-

माननीय सभापति, श्री सत्येन्द्रनाथ तिवारी द्वारा सभा नियम-216(1) के तहत सदाचार एवं विधायक निधि अनुश्रवण समिति का षष्ठम् प्रतिवेदन सभा पटल पर रखा गया।

6. वित्तीय कार्य:-

श्री सरयू राय, माननीय प्रभारी, मंत्री, संसदीय कार्य द्वारा भारतीय संविधान के अनुच्छेद-203 के अनुसरण में वित्तीय वर्ष-2016-17 के प्रथम अनुपूरक व्यय विवरणी को सभा पटल पर रखा गया। इसपर आज दिनांक-25 जुलाई, 2016 को 04.00 बजे अप० तक कटौती का प्रस्ताव सभा सचिव को दिये जाने की सूचना आसन द्वारा माननीय सदस्यों को दी गयी तत्पश्चात् सभा की कार्यवाही मंगलवार, दिनांक-26.07.016 के 11.00 बजे पूर्वा० तक के लिए स्थगित की गयी।

राँची,

दिनांक- 25, जुलाई, 2016 ई०।

बिनय कुमार सिंह,

प्रभारी सचिव,

झारखण्ड विधान सभा।

—X—